



**AZƏRBAYCAN RESPUBLİKASI**  
**DÖVLƏT STATİSTİKA KOMİTƏSİNİN APELYASIYA ŞURASI**

**Q Ə R A R**

**№5**

**Bakı şəhəri**

**24 sentyabr 2020-ci il**

Apelyasiya Şurası Dövlət Statistika Komitəsi sədrinin birinci müavini - Apelyasiya Şurasının sədri Vahab Feyruz oğlu Məmmədovun sədrliyi ilə Elvin Nazim oğlu Nazimlinin Dövlət Statistika Komitəsi aparatında İnsan resursları və hüquq şöbəsinin İnsan resurslarının idarə edilməsi sektorunun məsləhətçi vəzifəsinin tutulması üçün 2020-ci il 07 sentyabr tarixində keçirilən ümumi müsahibənin nəticəsinə dair şikayətinə baxaraq müəyyən etdi:

Namizəd Nazimli Elvin Nazim oğlu Dövlət Statistika Komitəsinin aparatında İnsan resursları və hüquq şöbəsinin İnsan resurslarının idarə edilməsi sektorunun məsləhətçi vəzifəsinin tutulması üçün 2020-ci il 02 iyun tarixində elan edilmiş ümumi müsahibədə iştirak etmişdir. Müsahibə 07 sentyabr 2020-ci il tarixində Dövlət Statistika Komitəsinin İnsan resursları və hüquq şöbəsinin müdiri Arif Hüseynov, Dövlət İmtahan Mərkəzinin Dövlət qulluğu məsələləri şöbəsinin aparıcı məsləhətçisi Pənah Mehdiyev, müstəqil ekspert Absələddin Əliyevdən ibarət komissiya tərəfindən keçirilmişdir. Elvin Nazimliyə müsahibə komissiyasının üzvlərindən Arif Hüseynov 12 bal, Pənah Mehdiyev 13 bal, Absələddin Əliyev isə 14 bal vermiş və nəticədə iştirakçı 13 bal toplayaraq müvəffəqiyyət qazana bilməmişdir.

Müsahibənin nəticəsindən narazı qalan namizəd "Dövlət qulluğu haqqında" Azərbaycan Respublikası Qanununun 29-1-ci maddəsinə və "Dövlət qulluğu haqqında" Azərbaycan Respublikası Qanununun tətbiq edilməsi barədə" Azərbaycan Respublikası Prezidentinin 2000-ci il 29 dekabr tarixli 435 nömrəli Fərmanının 3.23-1.1-ci yarımbəndinə əsasən Azərbaycan Respublikasının Dövlət Statistika Komitəsinin Apelyasiya Şurasına 08.09.2020-ci il tarixdə şikayət ərizəsi ilə müraciət etmişdir.

Apelyasiya Şurasında daxil olmuş şikayətlə əlaqədar müsahibə komissiyasının üzvlərinin rəyləri nəzərdən keçirilmişdir. Dövlət İmtahan Mərkəzinin nümayəndəsi P.Mehdiyevin rəyinə əsasən namizəd müsahibə proqramı üzrə tam hazırlıqlı olmasa da ona verilən sualların bir qismini tam mahiyyəti üzrə cavablandırmış, lakin əksər sualları konkret cavablandırmamışdır. Komissiya üzvləri tərəfindən namizədin suallara konkret cavab verməsi tövsiyə edilmişdir. Namizədin peşə hazırlığı – nəzəri və qanunvericilik biliklərinin yoxlanılması məqsədilə verilən suallar namizəd tərəfindən tələb olunan səviyyədə cavablandırılmamışdır. Namizədin ölkədə və cəmiyyətdə baş verən hadisələrə dair məlumatlılığı zəifdir. Namizəd emosional sabit deyildir. Müstəqil ekspert Absələddin Əliyevin rəyinə əsasən namizəd müsahibə zamanı verilən suallara əsas etibarilə səhv olmaqla, sualların mahiyyətinə uyğun olmayan ümumi xarakterli cavablar verməklə kifayətlənmişdir. Namizədin bilik səviyyəsi, nəzəri və qanunvericilik biliklərinin tətbiqi bacarığı zəifdir. Müsahibə komissiyasının digər üzvü Arif Hüseynov bildirmişdir ki, namizəd onun tərəfindən verilmiş 3 suala düzgün, 3 suala natamam cavab vermiş, 7 sualı isə cavablandırma bilməmişdir.

Yuxarıda göstərilənlər və Apelyasiya Şurası üzvlərinin müzakirələrdən sonra gəlidi yekun nəticə nəzərə alınaraq Dövlət Statistika Komitəsinin Apelyasiya Şurası **qərara aldı**:

1. Nazimli Elvin Nazim oğlunun 08 sentyabr 2020-ci il tarixli apelyasiya şikayəti təmin edilməsin və İnsan resursları və hüquq şöbəsinin İnsan resurslarının idarə edilməsi sektorunun məsləhətçi vəzifəsinin tutulması üçün 2020-ci il sentyabrın 7-də keçirilən ümumi müsahibənin nəticəsi qüvvədə saxlanılsın.

2. S.Süleymanova Dövlət Statistika Komitəsinin Apelyasiya Şurasının qərarı qəbul edildiyi gündən onun surətini üç gün müddətində Azərbaycan Respublikasının Dövlət İmtahan Mərkəzinə təqdim edilməsini təmin etsin.

3. Qərardan Azərbaycan Respublikasının Prezidenti yanında Apelyasiya Şurasına şikayət verilə bilər.

Sədr



Vahab Məmmədov